

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Føroyar og fótbólt-urin í fokus

Heimsins nalva tosaði William Heinesen um. Fyri havn-arfólk hevur hugtakið um høvuðsstaðin ongantið kenst at vera heilt burturvið. Men fyri alheimin hevur Havnin ikki at hava serligan týdning.

Í hesum døgum er øðrvísi. Italsku heimsmeistararnir í fótbólti lendu í Vágum í gjárkvøldið. Í annaðkvøld skulu teir syrgja fyri at vinna trý stig frá Føroyum. Tað kann væl vera, at teir fara at gera tað. Alt annað hevði verið millum størstu sensatióinir nakrantíð í altjóða fót-bóltssøguni.

Vit taka við fullum huga á við okkara monnum og ynskja teimum alt tað besta. Men uttan mun til um tað fer at eydnast føroyingum at vinna stig leygarkvøldið ella ikki, so verður undir øllum umstøðum talan um heilt stóran eykavinning.

Landsdysturin móti Italia setur Føroyar í fokus. Fótbólts-fegnu italiumenninir hava seinastu dagarnar leppað alt í seg, sum hevur verið skrivað og sagt um ítalska lands-liðið og føroyskan fótbólt og Føroyar.

Harafturat hava fleiri tíðindafólk úr Italia vitjað her á klettunum. Føroyar hava verið umrøddar í ítalsku fjølmiðlunum, og tað eigur at kasta av sær eitt nú til ferðavinnuna.

Ikki so fáir italiumenn komast við Føroyar sum eitt av londunum, sum veitir fisk til katólska Italia, har tað ikki er væl sætt at eta fisk í føstuni.

Nú fáa italiumenn gylt høvi at síggja Føroyar sum møguligt ferðamál. Hjá teimum, sum dagliga royna at finna skugga at goyma seg fyri sólini í, er tað neyvan altíð hiti og sól, sum telja mest, tá ið ferðamálið skal veljast. Upplivingarbúskap verður tað nú tosað so nógv um millum tey, sum eru væl fyri, og tað eru nógvir italiumenn.

Tað kann hugsast at vera ferðamál at vitja á staðið, har tað er ljóst so at siga allan sólarkringin á sumri, og at vitja í landi, har tað er stutt millum fjallatindarnar og vikir, vágir og firðir og Atlantshavið, og har fugla-meingi og fiskur og fiskari kann røkkast í handavend.

Í Italia knappast fólkcatalið um 60 milliónir. Um áhugin fyri at vitja Føroyar hevði verið vaktur hjá einum pro-milli av italiumonnum, so hevði møguleiki verið fyri 60 túsund fleiri fremmandum ferðafólkum í Føroyum. Tað hevði ikki verið eiti á.

Takið visir seg ofta at vera, hvussu nytta skal ella kann fáast burturúr gyltum høvum sum eitt nú hesum, tá ið ítalsku heimsmeistararnir vitja.

Nú er tað upp til vinnuna og tað almenna at syrgja fyri, at nytta fæst burturúr. Sovorðið arbeiðið eigur tað at verða farið undir beinanvegin, tá ið tað er greitt, at vitjan av hesum slagnum verður í Føroyum. Tað munnu ferðaskrivstovur og onnur langt síðani hava tikið sær av.

Blíðan byr við hesum verður ynskt tykkum, og somu ynski fara til okkara landslið, sum í annaðkvøld fer at royna seg ímóti ítalsku heimsmeistarunum. Tað er ikki hissini reklamuvirði teir, sum gingu undan at fáa Fø-oyar upp í altjóða fótbólt, syrgdu fyri.

Dreymurin er, at tað skal eydnast at fáa stig burturúr. Vónin er, at eisini eykavinningurin verður stórur, nú fótbólturin aftur setti Føroyar í fokus, og Havnin í eina løtu ikki bara var heimsins nalvi hjá teimum, sum búgva her!

Socialurin

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@socialurin.fo

Blaðstjóri: Eirikur Lindenskov

eirikur@socialurin.fo

Redaktiónsleiðari: Kári Mikkelsen

karim@socialurin.fo

Marknaðardeild: lysing@socialurin.fo

Jonhard Hammer jonhard@socialurin.fo

Gudny Langgaard gudny@socialurin.fo

Birgir Waag Høgnesen birgir@socialurin.fo

Joan Abrahamsen joan@socialurin.fo

Blaðfólk:

Áki Bertholdsen aki@socialurin.fo

Vílmund Jacobsen vilmund@socialurin.fo

Snorri Brend snorri@socialurin.fo

Magnus Gunnarsson maggi@socialurin.fo

Rigmor Dam rigmor@socialurin.fo

Rólant Waag Dam rolant@socialurin.fo

Niels Uni Dam nielsuni@socialurin.fo

Leo Poulsen leo@socialurin.fo

Dorit Hansen dorit@socialurin.fo

Eyðun Klakstein eydun@socialurin.fo

Ítróttur:

Jákup Mørk jakup@socialurin.fo

Teitur Joensen teitur@socialurin.fo

Myndamenn:

Álvur Haraldsen alvur@socialurin.fo

Jens Kristian Vang jensk@socialurin.fo

Ein seinnapart reiv fyri eygum løgmans?

HØGNI HOYDAL

Løgtingsmaður



Tjóðveldisumboðini í vinn-unnevndini og serfrøðingar eiga alt rós uppiborið fyri at hava fingið almenningin og løgtingið at rakna við, áðrenn fiskirættindi fyri milliardir vórðu avreidd handan leiktjældini. Men løgmaður sigur seg ikki hava sæð trupulleikan fyrr-enn seinnapartin í gjár - hóast óteljandi ávaringar í fleiri vikur.

At tað loysir seg at hava eina virkna og nærlagda andstöðu, gekk sjón fyri søgn í tinginum í gjár. Uppskotið um broytingarnar í lógini um vinnuligan fiski-skap fekk eina broyting í seinastu løtu, sum forðaði fyri ringastu avleiðingunum. Annars var vandi fyri, at løgtingið við einum pennastroki avreiddi fiski-rættindini endaliga.

Orsøkin til kúvendingina var, at fjølmiðlarnir tibetur fingi serfrøðingar út í almenningin - Bjørn á Heygum og síðani Kára Petersen - at gera vart við tað, sum Tjóðveldisflokkur-in hevði ført fram á allan hugsandi hátt, síðani upp-skotið sá dagsins ljós. Ser-frøðingar og fjølmiðlar eiga tøkki fyri, at teir fylgdu málinum upp.

Annars hevði løgtingið glaðbeint atkvøtt fyri upp-skotinum hjá Bjørn Kalsø, ið varð lagt fram nærum tveir mánaðir aftaná sein-astu framløgufreist í tingi-num, og sum ætlanin var skunda íggjøgnum uttan nakra viðgerð. Í vónini um, at ongin gav sær far um tað. Og tað var júst tað, ið samgonguumboðini mæltu til í sínum áliti - uttan fyri-varni.

Men í kjaki í SvF í gjár-

kvøldið, vildi løgmaður vera við, at talan var um onkrar lögfrøðisligar smá-lutir, sum í seinastu løtu komu fram. Og at tað var tekin um, at skipanin virk-aði væl, at hetta var upp-dagað í evsta tíma (!).

Ávaringar í vikur

Hetta eru grovar undan-førslur og villleiðingar. Tal-an hevur ongantið verið um nakran lögfrøðisliga trupulleika, men um polit-iska ómegd - bygda á vónir um, at ongin sá, hvat gekk fyri seg.

Longu sama dag, sum uppskotið varð lagt fyri Løgtingið, hevði Tórbjørn Jacobsen grein í bløðunum. Har segði hann millum ann-að: "Tað gongur týðiliga og greitt fram av hesum, at eru nakrar objektivar treyt-ir loknar og fylgdar sam-svarandi galdandi lóg og reglum, so hevur rættinda-havarin krav uppá, at loyv-ið verður endurnýggjað í 5 ár, og ikki bara í 5 ár, men loypandi í 5 ár í tað óenda-liga, táíð onki stendur ella er skilmarkað um, at loyvið gongur út eftir loknu 5 árin. Ístaðin fyri tulkingi-na um rullandi skipanina í 10 ár hevur Bjørn Kalsø nú skotið upp, at loyvini rulla inn í ævinleikan. Hetta var vorið sum reformur."

Fáar dagar eftir vóru Bjørn Kalsø og Tórbjørn Jacobsen í kjaki í SvF, har tað sama varð ført fram við greiðum orðum.

Løgmaður vísti øllum aftur

Dagin eftir setti Tórbjørn Jacobsen munnligan fyri-spurning til løgmann, har hann spurdi beinleiðis um avleiðingarnar av uppskoti-num og stöðu løgmans til at avreiða fiskirættindini.

Undir fyrstu viðgerð av uppskotinum 3. mai 2007 førði Heidi Petersen, tjóð-

veldiskvinna, somu sjónar-mið fram, og mælti staði-liga frá at samtykkja upp-skotið í verandi líki. Løg-maður var til staðar í ting-salinum undir hesi viðgerð fyri mánaða síðani, og fleiri tjóðveldisumboð spurdu beinleiðis løgmann undir orðaskiftinum um hansara stöðu og skyldur. Løgmaður vísti øllum frá sær og vildi ikki útvega lög-frøðisligar metingar.

Álitið frá Heidi Petersen og Tórbjørn Jacobsen í vinnunevdini, sum gjord-ist alment týsdagin 29. mai, var ein politisk og lög-frøðislig útpensling og út-greining av, hvussu gongd-in hevði verið í hesum máli: At landsstýrismaður-in frá at hava sagt seg vilj-að staðfest almenna ognar-rættin, ásett brúksskyldu og møguleikan hjá landi-num at bjóða fiskirættindi út, varð politiskt trýstur at gera tað beint øvugta. Trýst-ur av einum minniluta í samgonguni við góðkenn-ing frá løgmanni, sum á ongan hátt vardi uppruna-ligu ætlanir landsstýris-mansins.

Í tíðindasendingini hjá Útvarpi Føroya mikudagin 30. mai, førði løgmaður fram, at talan var um ein politiskan veruleika og eina semju í samgonguni, sum hann onki fekk gjort við.

Old, Eidesgaard og Kalsø undir umsiting
Men bert tí málið kom í so bjart ljós í fjølmiðlunum fáar tímar undan atkvøðu-greiðsluni, og eitt risastórt trýst varð lagt á samgongu-umboð, koppaði málið. For-maðurin í vinnunevdini úr Javnaðarflokkinum, lands-stýrismaðurin í fiskivinnu-málum og løgamaður vórðu settir undir umsiting av einum meiriluta í lög-tinginum, sum kendi seg

noyddan at stuðla and-stöðuni.

Og tað hevur onki at gera við útlegging løgmans um, at onkur lögfrøðisligur smálutur knappliga reiv fyri eygunum á honum hós-dag seinnapart. Tað er bert politiskum hugsjónum og samfelagsábyrgd frá fólki, ið ikki sita á tingi, fyri at takka.

Enn hómast onki pol-itiskt uppskot frá samgong-uni um, hvussu ætlanin er at skipa viðurskiftini í fiski-vinnuni frameftir. Vinnan er í óvissu. Men Tjóðveldis-flokkurin hevur lagt sítt greiða uppskot fram um til-feingisbúð. Eisini tað man fara at vinna sín frama, tá valdsmonopolið hjá einum lítlum minniluta verður bjóðað av.

Lýsingar					
Freistir:	Tekstlýsingar	Størrí lýsingar	Lýsingartorgið	Heilsanir	
Mánadagsblaðið	Mán.kl. 10	Frí. kl. 15	Frí. kl. 12	Frí. kl. 12	
Týsdagsblaðið	Týs. kl. 10	Mán.kl. 15	Mán.kl. 12	Mán.kl. 12	
Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12	
Hósdagsblaðið	Hós.kl. 10	Mik. kl. 15	Mik. kl. 12	Mik. kl. 12	
Fríggjadagsblaðið	Frí. kl. 09	Hós.kl. 15	Hós.kl. 12	Hós.kl. 12	
Størrí lýsingar, sum nógv arbeiði stendst av, mugu vera inni í góðari tíð og áðrenn ásettu freistir.					
Framihjápláss má umbiðjast í góðari tíð.					
Stødd:					
Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.					
Innsent tilfar					
Fult navn skal vera undir innsendum tilfari. Innsendar greinar, har blaðleiðsl-an ikki er kunnað um bústað og telefonnummar, verða ikki settar í blaðið.					

Blaðið verður prentað

mánadag-fríggjadag klokkan 13³⁰

!!! Haldarar

sum ikki hava fingið blaðið, kunnu ringja til 341818 og boða frá, leygardag tó frá kl. 11.00-13.00